



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, शनिवार 23 नवंबर 2024

पृष्ठ-4, मूल्य 3 रुपए

वर्ष-07, अंक- 55

महत्वपूर्ण एवं खास

सुप्रीम कोर्ट ने ज्ञानवापी मामले में मुस्लिम पक्ष को जारी किया

नोटिस, दो सप्ताह में मांगा जवाब
लखनऊ (आरएनएस)। सुप्रीम कोर्ट ने शुक्रवार को काशी विश्वनाथ ज्ञानवापी मस्जिद विवाद मामले में ज्ञानवापी मस्जिद प्रबंधन समिति और भारतीय पुरातत्व सर्वेक्षण को नोटिस जारी किया है। यह नोटिस हिंदू याचिकाकर्ताओं द्वारा दाखिल की गई याचिका पर जारी किया गया है। हिंदू पक्ष के वकील मदन मोहन यादव ने कहा, हिंदू पक्ष द्वारा यह मामला सुप्रीम कोर्ट में ले जाया गया है। वजू खाना में शिवलिंग का अभी भी पुरातत्व विभाग द्वारा सर्वेक्षण नहीं हुआ है। इससे यह साफ हो सके कि यह शिवलिंग है या फव्वारा। मुस्लिम पक्ष का दावा है कि यह फव्वारा है। एएसआई का सर्वे हुआ, जिसमें ज्ञानवापी के 12 तहखानों में से 8 तहखानों की एएसआई सर्वे नहीं हो पाया। इसके साथ ही मुख्य मुद्दा के नीचे जो ज्योतिर्लिंग है, उसका भी सर्वे नहीं हो पाया है। इसी को लेकर सुप्रीम कोर्ट में सुनवाई थी। इसमें मुस्लिम पक्ष को नोटिस जारी किया गया है। मुस्लिम पक्ष को स्पष्ट कहा गया है कि वो दो सप्ताह के अंदर अपना जवाब दाखिल करें। हम आशा करते हैं कि वो जल्द ही अपना जवाब दाखिल करेंगे।

कटरा से भवन तक रोपवे बनाए जाने के विरोध में 72 घंटे की हड़ताल, श्री माता वैष्णो देवी

श्राइन बोर्ड के खिलाफ नारेबाजी
कटरा (आरएनएस)। कटरा से भवन तक रोपवे बनाए जाने के खिलाफ 72 घंटे की हड़ताल का ऐलान किया है। इस दौरान मां वैष्णो देवी के दर्शन के लिए चलने वाली घोड़ा, पिं और पालकी सेवाएं भी स्थगित रहेंगी। कटरा से भवन तक जाने वाले मार्ग पर दुकानों को बंद किया गया है, हालांकि श्री माता वैष्णो देवी श्राइन बोर्ड की दुकानें और प्रतिष्ठान खुले रहेंगे, जबकि निजी प्रतिष्ठान बंद रहेंगे। विरोध प्रदर्शन में शामिल लोगों ने रोप रेल्ती निकाली और श्री माता वैष्णो देवी श्राइन बोर्ड के खिलाफ नारेबाजी की। प्रदर्शनकारियों का कहना है कि रोपवे को पारंपरिक और पुराने मार्ग पर ही बनाया जाए, जिससे स्थानीय व्यापारियों और श्रद्धालुओं को किसी प्रकार की परेशानी का सामना न हो। हड़ताल के आयोजकों ने दावा किया है कि रोपवे परियोजना से स्थानीय व्यापारियों को भारी नुकसान हो सकता है और इससे मार्ग की पारंपरिक धारा प्रभावित हो सकती है। प्रदर्शनकारी अब तक सरकार और श्राइन बोर्ड से अपनी मांगों को लेकर कई बार संवाद कर चुके हैं, लेकिन समाधान की कोई ठोस दिशा नहीं मिल पाई है।

नशे की ओवरडोज से युवक की

मौत, गांव वालों ने किया सड़क जाम मानसा (आरएनएस)। जिले के गांव अकलिया में नशे की ओवरडोज के कारण 30 वर्षीय बुजेंद्र सिंह की मौत हो गई। इस घटना के बाद गांववासियों ने प्रशासन के खिलाफ आक्रोश व्यक्त करते हुए मानसा रोड पर जाम लगा दिया और जोरदार प्रदर्शन किया। गांव अकलिया के रहने वाले बुजेंद्र सिंह की मौत के पीछे नशे की ओवरडोज को कारण बताया जा रहा है। इस घटना ने इलाके में गहरी चिंता और गुस्सा पैदा कर दिया है। गांववासियों का आरोप है कि प्रशासन ड्रग माफिया पर लगाम लगाने में नाकाम रहा है, जिसके चलते युवा पीढ़ी बर्बाद हो रही है।

मुख्यमंत्री आज बिलासपुर में 143 करोड़ की लागत के विकास कार्यों का करेंगे लोकार्पण

राउत नाचा महोत्सव में भी होंगे शामिल

रायपुर | आरएनएस

मुख्यमंत्री विष्णुदेव साय 23 नवंबर को बिलासपुर को 143 करोड़ 68 लाख रूपये की लागत के अनेक विकास कार्यों की सौगात देंगे। मुख्यमंत्री बिलासपुर में आयोजित कार्यक्रमों के दौरान सक्ती रोड, मिनोचा रोड, स्पोर्ट्स कॉम्प्लेक्स, मिनी स्टेडियम, सिटी कोतवाली के पास निर्मित मल्टीलेवल पार्किंग और अरपा नदी तट पर निर्मित राम सेतु मार्ग का लोकार्पण करेंगे। श्री साय इस मौके पर लाल बहादुर शास्त्री स्कूल में राउत नाचा महोत्सव में शामिल होंगे।

रामसेतु मार्ग- अरपा उल्थान और तट संवर्धन प्रोजेक्ट अंतर्गत अरपा नदी के दांयी तरफ की सड़क का नाम

रामसेतु मार्ग रखा गया है। रामसेतु मार्ग की लागत 49 करोड़ 98 लाख रूपये है, जिसमें फुटपाथ, डिवाइडर, स्ट्रीट लाइट, रिटैनिंग वॉल, पीचिंग और सौंदर्यीकरण कार्य शामिल है।

मिनी स्टेडियम- शहर के पुराने और प्रतिष्ठित शासकीय बहुउद्देशीय उच्चतर माध्यमिक शाला मल्टीपरपज स्कूल के मैदान को संवार कर बिलासपुर स्मार्ट सिटी लिमिटेड द्वारा 21 करोड़ 79 लाख रूपये की लागत में मिनी स्टेडियम का निर्माण किया गया है, जिसमें 14115 वर्ग मीटर का सर्व सुविधायुक्त क्रिकेट मैदान है जिसकी दर्शक क्षमता 850 है। यहां डे-नाईट मैच खेलने की सुविधा है। यहां इनडोर गेम्स जैसे स्नूकर, बिलियर्ड्स, टेबल टेनिस, स्क्वैश खेलने की सुविधा के साथ-साथ आधुनिक जिम बनाया गया है। इसके अलावा ट्रेनिंग हॉल का

निर्माण किया गया है। इसी भवन में अलग से वीआईपी गैलरी, एनाउंसमेंट बॉक्स और पेंट्री रूम के साथ ही यहां बाहर से आने वाले खिलाड़ियों के लिए एक हॉस्टल बनाया गया है। यहां दो लॉन टेनिस कोर्ट बनाया गया है।

स्पोर्ट्स कॉम्प्लेक्स- 14 करोड़ 60 लाख रूपये की लागत से संजय तरण पुष्कर परिसर में स्पोर्ट्स कॉम्प्लेक्स का निर्माण किया गया है, इस तीन मंजिला इस स्पोर्ट्स कॉम्प्लेक्स के बेसमेंट में पार्किंग, ग्राउंड फ्लोर में रिसेप्शन और रेस्टोरेंट संचालित होगा। प्रथम तल में कॉलेजोर्ट, स्क्वैश कोर्ट, टेबल टेनिस, स्नूकर, बिलियर्ड्स, द्वितीय तल में मल्टीपरपज हॉल, योगा, मैट गेम की सुविधा है। तीसरे तल में मनोरंजन की अनेक सुविधाएं हैं।

उल्लेखनीय है कि बिलासपुर स्मार्ट सिटी लिमिटेड द्वारा शहर में स्पोर्ट्स

इंफ्रास्ट्रक्चर को मजबूत करने तीन बड़े प्रोजेक्ट पर काम किया गया है, जिनमें पिक प्ले ग्राउंड का लोकार्पण पहले ही किया जा चुका है।

कोतवाली मल्टीलेवल पार्किंग- 29 करोड़ 76 लाख की लागत से साढ़े तीन एकड़ में कोतवाली थाना परिसर में तीन मंजिला मल्टीलेवल कार पार्किंग बनाया गया है। ग्राउंड फ्लोर के अलावा सभी फ्लोर में पार्किंग की सुविधा दी गई है जिसमें 192 कार और 325 बाइक एक साथ पार्क की जा सकेगी। ग्राउंड फ्लोर को कमर्शियल कॉम्प्लेक्स के तौर पर विकसित किया गया है जिसमें 46 दुकानों का निर्माण किया गया है।

उस्तापुर-सकरी सड़क- उस्तापुर रेलवे ओवरब्रिज से लेकर सकरी बाईपास चौक तक 15 करोड़ 87 लाख की लागत से नगर निगम द्वारा

सवा चार किमी सड़क का उन्नयन और चौड़ीकरण किया गया है। सड़क चौड़ीकरण और उन्नयन होने से राहगीरों को काफी राहत मिली है और ट्रैफिक जाम से मुक्ति मिली है। उन्नयन और चौड़ीकरण के तहत मार्ग की चौड़ाई बढ़ाई गई है, डिवाइडर बनाया गया है, स्ट्रीट लाइट और दोनों तरफ नाली निर्माण भी किया गया है।

मिनोचा कॉलोनी सहित अन्य रोड 11 करोड़ 68 लाख की लागत से शहर के विभिन्न सड़कों का डामरीकरण, उन्नयन, साइनेज, मिनोचा कॉलोनी रोड और रोटीरी शामिल है, जिसमें प्रमुख रूप से महावीर नगर चौक से उस्तापुर ओवर ब्रिज तक 800 मीटर सड़क, डिवाइडर, स्ट्रीट लाइट और रोटीरी शामिल है। शहर के विभिन्न सड़कों का डामरीकरण, साइनेज, रोड मार्किंग के कार्य शामिल हैं।

बिहार में ट्रक और ऑटो की टक्कर में चार स्कूली बच्चों की मौत

पटना | आरएनएस

बिहार के पटना जिले के बिहटा इलाके में एक ट्रक और ऑटो की टक्कर में चार स्कूली बच्चों की मौत हो गई। सभी मृतक बच्चे ऑटो में सवार होकर स्कूल से अपने घर लौट रहे थे।

पुलिस के मुताबिक, एक स्कूल के बच्चे शुक्रवार को स्कूल से छुट्टी होने के बाद एक ऑटो में सवार होकर वापस कन्हौली गांव जा रहे थे, इसी दौरान बिहटा के बिशनपुरा बागीचा के पास विपरीत दिशा से आ रहे एक तेज रफ्तार ट्रक ने ऑटो को जोरदार टक्कर मार दी। टक्कर इतनी जोरदार थी कि ऑटो के परखच्चे उड़ गए। इस घटना में चार बच्चों की घटनास्थल पर मौत हो गई, जबकि छह बच्चे घायल बचाए जा रहे हैं। उन्हें अस्पताल में भर्ती कराया गया है।



इधर, घटना से आक्रोशित लोगों ने जमकर हंगामा किया। गुस्साए लोग सड़क पर उतर गए और प्रदर्शन किया। लोगों ने इस दौरान ट्रक में ऑटो को जोरदार टक्कर मार दी। घटना की सूचना मिलने के बाद पुलिस मौके पर पहुंची और सभी को शांत कराया। पुलिस ने सभी शवों को अपने कब्जे में लेकर पोस्टमार्टम के लिए भेज दिया है। मामले की छानबीन की जा रही है।

उदयपुर में भीषण सड़क हादसा, कार सवार 5 लोगों की मौत

उदयपुर | आरएनएस

राजस्थान के उदयपुर जिले में देर रात भीषण सड़क हादसा हो गया। जिसमें कार सवार पांच लोगों की मौत हो गई है। उदयपुर जिले के सुखेर थाना क्षेत्र के अंबेरी में गुरुवार रात को एक बड़ा हादसा हुआ, जिसमें पांच युवकों की जान चली गई। यह हादसा रात करीब 12 बजे हुआ, जब अंबेरी से देवारी की तरफ जा रही एक कार गलत लेन में आकर ट्रक से टकरा गई। इस दुर्घटना में कार सवार सभी पांच युवक गंभीर रूप से घायल हो गए और बाद में उनकी मौत हो गई।

हादसे के समय कार के ड्राइवर ने इसे बचाने का प्रयास किया, लेकिन उसे पर्याप्त जगह नहीं मिल पाई और वह सीधे ट्रक से टकरा गया। इसके परिणामस्वरूप कार पूरी तरह से



क्षतिग्रस्त हो गई और कार में सवार सभी पांच युवकों की मौके पर ही मौत हो गई। मृतकों में हेड कॉन्स्टेबल का बेटा भी शामिल है। पुलिस ने ट्रक को जब्त कर लिया है और मामले की जांच शुरू कर दी है।

घटना की सूचना मिलते ही सुखेर थाने से पुलिस मौके पर पहुंची और सभी मृतकों के शवों को पोस्टमार्टम

के लिए अस्पताल भेज दिया। पुलिस अब इस दुर्घटना के कारणों की जांच में जुटी हुई है। पुलिस यह जाने की कोशिश कर रही है कि कार चालक इतनी तेजी से गलत दिशा में क्यों जा रहा था।

उत्तर प्रदेश में भी 20 नवंबर की रात को करीब साढ़े 8 बजे एक भीषण सड़क हादसे में ट्रैक्टर और बाइक की

भिड़ंत में तीन युवकों की मौत हो गई थी। यूपी के बिजनौर में यह हादसा उस समय हुआ जब बाइक सवार गन्ने से भरे ट्रैक्टर ट्रॉली से टकरा गए, जिसके बाद बाइक सवारों ने दम तोड़ दिया।

उल्लेखनीय है कि घने कोहरे के कारण भी उत्तर भारत में इस समय हादसों की संख्या लगातार बढ़ रही है। 16 नवंबर को भी बिजनौर में एक ऐसा ही दर्दनाक हादसा हुआ था, जिसमें 7 लोगों की जान चली गई थी। तब कार और ऑटो की भिड़ंत हो गई थी। घने कोहरे के कारण धामपुर के देहरादून नैनीताल नेशनल हाइवे पर एक तेज रफ्तार कार ने श्री न्हीलर वाहन को पीछे से टक्कर मार दी थी। हादसे में श्री न्हीलर वाहन के चालक समेत सात लोगों की मौत हो गई थी।

पंजाब : पुलिस और गैंगस्टर के बीच मुठभेड़, 50 राउंड फायरिंग, दो पुलिसकर्मी घायल

जालंधर | आरएनएस

पंजाब के जालंधर में पुलिस मुठभेड़ के बाद लांडा ग्रुप के दो सहयोगियों को गिरफ्तार किया गया है। मुठभेड़ के दौरान दोनों पक्षों की ओर से 50 से ज्यादा राउंड फायरिंग की गई। इस एनकाउंटर में दो पुलिसकर्मी और एक बदमाश घायल हो गया।

पुलिस गिरफ्त में आया बदमाश कई आपराधिक गतिविधियों में संलिप्त रहा है। बदमाशों के पास से सात हथियार और कारतूस भी बरामद हुए हैं।

इस घटना की जानकारी पंजाब के डीजीपी गौरव यादव ने साझा की। डीजीपी ने बताया, दोनों पक्षों की

तरफ से 50 से अधिक राउंड गोलिएं चलाई गईं। इस मुठभेड़ के दौरान एक गैंगस्टर और 2 पुलिसकर्मी घायल हो गए।

पंजाब डीजीपी ने कहा कि हम प्रदेश में संगठित अपराध को पूरी तरह से खत्म करने के प्रति प्रतिबद्ध हैं। हम पंजाब में किसी भी प्रकार की आपराधिक गतिविधि को स्वीकार नहीं कर सकते हैं, जो कोई भी किसी भी आपराधिक गतिविधि में संलिप्त पाया जाएगा, उसके खिलाफ निश्चित तौर पर हमारी पुलिस कार्रवाई करेगी।

पुलिस अधिकारियों के मुताबिक, जालंधर कमिश्नर पुलिस की क्राइम ब्रांच के स्टफ को लांडा के गुगों के बारे में इनपुट मिला था। इसके बाद जब उनकी लोकेशन के बारे में पता चला तो घेर कर वार किया। पुलिस ने बताया कि जैसे ही आरोपियों ने हमें देखा, तो फायरिंग शुरू कर दी। इसके बाद हमने भी जवाबी फायरिंग शुरू की। इसके बाद पुलिस ने घायल गैंगस्टर को पकड़कर स्थानीय अस्पताल में उपचार के लिए भर्ती करवाया। पुलिस अधिकारियों के मुताबिक, क्राइम ब्रांच के इंचार्ज रविंदर कुमार की टीम ने ये एनकाउंटर अंजाम दिया। एनकाउंटर में जखमी हुआ बदमाश सिर्फ 17 साल का है। पुलिस ने उसे इलाज के लिए अस्पताल में भर्ती कराया है।

मीरापुर उपचुनाव - पुलिस पर पथराव करने को लेकर 28 नामजद और करीब 120 अज्ञात पर मुकदमा

मुजफ्फरनगर (आरएनएस)। उत्तर प्रदेश की नौ विधानसभा सीटों पर 20 नवंबर को उपचुनाव संपन्न हो गए। मुजफ्फरनगर की मीरापुर विधानसभा सीट पर उपचुनाव के दौरान पुलिस पर पथराव हुआ था जिसका वीडियो सोशल मीडिया पर वायरल हुआ। अब पुलिस ने एक्शन लेते हुए 28 नामजद और करीब 120 अज्ञात लोगों के खिलाफ विभिन्न धाराओं में मुकदमा दर्ज किया है। मीरापुर विधानसभा सीट पर उपचुनाव के दौरान पुलिसकर्मीयों पर हुए पथराव में थाना प्रभारी समेत तीन पुलिसकर्मी घायल हो गए थे। अब इस मामले में एएसपी के अधिपक्ष सिंह के आदेश पर पुलिस ने 28 नामजद और करीब 120 अज्ञात लोगों के खिलाफ बलवा समेत करीब 15 धाराओं में मुकदमा दर्ज कर कानूनी कार्रवाई शुरू कर दी है। मतदान वाले दिन मीरापुर के ककरोली गांव में समाजवादी पार्टी और एआईएमआईएम पार्टी के समर्थकों में झड़प हो गई।

यूपी के अलीगढ़ में छात्रा के साथ कोचिंग में दुष्कर्म, आरोपी गिफ्तार

अलीगढ़ | आरएनएस

उत्तर प्रदेश के अलीगढ़ में कोचिंग संचालक ने एक छात्रा के साथ दुष्कर्म किया। पुलिस ने आरोपी को हिरासत में लिया है।

क्षेत्राधिकारी अशोक सिंह ने बताया कि 21 नवंबर को थाना क्वार्सी और मोहल्ला सुरेंद्र नगर में एक कोचिंग संचालक के विरुद्ध दुष्कर्म किए जाने के विरुद्ध एक तहरीर प्राप्त हुई। इसके अधिपक्ष सिंह के आदेश पर पुलिस ने 28 आरोपी को हिरासत में लिया गया है। अन्य वैधानिक कार्यवाही की जा रही है।

घटना की जानकारी होने पर बच्ची के परिजन और स्थानीय लोग कोचिंग पहुंचे और बाहर जमकर हंगामा किया।

घटना की सूचना पर भारी तादाद में पुलिस फोर्स मौके पहुंची। पुलिस ने कोचिंग संचालक को मौके से हिरासत में ले लिया। छात्रा के परिजनों की तहरीर पर मुकदमा दर्ज हो गया है, हंगामा कर रहे लोगों को पुलिस ने समझा बुझाकर शांत कर दिया है।

गुस्साई भीड़ ने कोचिंग सेंटर के भीतर घुसने की कोशिश की। इस पर संचालक ने खुद को क्लासरूम में बंद कर लिया। सूचना मिलने पर मौके पर पहुंची पुलिस ने कर्मरे का गेट काटकर कोचिंग संचालक को बाहर निकाला। ज्ञात हो कि कोचिंग सेंटर में कक्षा दस और बारहवीं के छात्र-छात्राओं को परीक्षा की तैयारी कराई जाती है। यहां सुबह सात से शाम पांच बजे तक कक्षाएं चलती हैं।

घर में आग लगने से 2 बच्चों के साथ जिंदा जली मां, पति बच निकलने में कामयाब; हालत गंभीर

पटना | आरएनएस

बिहार के भागलपुर में पीरपैती प्रखंड के अठनिया दियारा में दर्दनाक हादसा हुआ। यहां तीन लोगों की जिंदा जलकर मौत हो गई, जबकि एक व्यक्ति बुरी तरह झुलस गया, जिसे भागलपुर के मायागंज अस्पताल में भर्ती करवाया गया है। वहां उसका उपचार जारी है। जानकारी के मुताबिक, अठनिया दियारा में गौतम यादव अपनी पत्नी वर्षा देवी (30), एक बेटा प्रत्युष कुमार (7) और बेटे ज्योति कुमार (4) के साथ घर में सोए हुए थे। इस बीच, गुरुवार देर रात घर में आग लग गई।



अंदाजा लगाया जा रहा है कि गहरी नींद में रहने के कारण गौतम यादव की पत्नी, बेटा, बेटा घर से निकल नहीं पाए पाए, जिससे तीनों की जलकर मौत हो गई, जबकि गृहस्वामी गौतम यादव किसी तरह आग के बीच से निकलने में कामयाब रहा। ग्रामीणों ने जखमी गौतम यादव को रफरल अस्पताल में इलाज करने के लिए भर्ती कराया, जहां उसकी

हालत गंभीर बनी हुई है। घटना की जानकारी मिलने के बाद पीरपैती थाना पुलिस, बीडीओ, सीओ सहित अग्निशमन वाहन मौके पर पहुंचे।

पीरपैती के थानाध्यक्ष नीरज कुमार ने घटना के बारे में पूरी जानकारी दी। कहा, "अभी तक आग लगने की वजह साफ नहीं हो पाई है। हम आग लगने की वजह का पता लगा रहे हैं, इस घटना में तीन लोगों की मौत हो गई है और एक शख्स गंभीर रूप से झुलस गया है, जिसका इलाज कराया जा रहा है।" इसके बाद को रफरल अस्पताल में इलाज करने के लिए भर्ती कराया, जहां उसकी

मौके पर पहुंचे पुलिस ने सभी के शव को कब्जे में लेकर पोस्टमार्टम के लिए भेज दिया है। वहीं, अधिकारियों ने पीडित परिवार को हर संभव आर्थिक सहायता मुहैया कराने का आश्वासन दिया है। स्थानीय ग्रामीणों ने बताया कि पीडित परिवार खाना खाकर सोए हुए थे। इस बीच, आग लग गई। देखते ही देखते आग ने विकराल रूप धारण कर लिया और पूरा परिवार इसकी भेंट चढ़ गया। गौतम यादव अभी बयान देने की स्थिति में नहीं है। पुलिस के मुताबिक थोड़ा बेहतर होते ही उसका बयान दर्ज होगा जिससे आग लगने के कारणों का कुछ पता लग सके।

सीमावर्ती किसान अश्विनी कुमार की स्ट्रॉबेरी ने बदली किस्मत

जम्मू | आरएनएस

जम्मू-कश्मीर के खोड़ ब्लॉक के सीमावर्ती गांव दोवाल के किसान अश्विनी कुमार ने अपनी मेहनत और दूरदर्शिता से किसानों को नई दिशा दिखाई। किसान अश्विनी ने पारंपरिक खेती के साथ-साथ स्ट्रॉबेरी की खेती को अपनाकर न केवल अपनी आय में वृद्धि की है, बल्कि गांव के अन्य किसानों के लिए भी एक प्रेरणा का स्रोत बन गए हैं। अश्विनी कुमार के पिता प्रभात चंद ने अपने पुरतैनी खेतों में पारंपरिक तरीके से खेती की थी, लेकिन अश्विन ने बदलते समय और मांग को देखते हुए खेतों में नई तकनीक से बदलाव किया। उन्होंने पिछले साल स्ट्रॉबेरी



की खेती शुरू की थी, जो अब सफलता का उदाहरण बन चुकी है। इस साल मार्च में जब स्ट्रॉबेरी के उत्पादन से उनकी आय दोगुनी से भी ज्यादा हुई, तो उन्होंने बड़े पैमाने पर इसकी खेती शुरू की। अब उनके खेतों में यह फसल न केवल उनकी आय का प्रमुख स्रोत बन चुकी है, बल्कि यह उनकी पहचान की भी हिस्सा है। अश्विनी का कहना है कि आधुनिक तकनीक और खेती में बदलाव समय

की आवश्यकता है। सीमावर्ती क्षेत्र में रहते हुए भी उन्होंने स्ट्रॉबेरी की खेती में कई नए प्रयोग किए हैं और इसके सकारात्मक परिणाम मिले हैं। उनकी इस सफलता को देखकर अब गांव की महिलाएं और अन्य किसान भी इस दिशा में कदम बढ़ा रहे हैं। स्ट्रॉबेरी की खेती में कम समय में अधिक लाभ की संभावना ने सबको आकर्षित किया है। उन्होंने बताया कि बागवानी विभाग की ओर से भी किसानों की भरपूर मदद की जा रही है। विभाग ने किसानों को समय-समय पर स्ट्रॉबेरी की खेती के बारे में मार्गदर्शन प्रदान किया है। किसानों को इस बात की जानकारी दी जाती है कि किस मौसम में कौन सी बड़ाई का छिड़काव करना है और बीज को कहाँ से लिया जा सकता है।

श्रेष्ठा कुमारी बताती हैं कि स्ट्रॉबेरी की खेती आर्थिक मायने में बहुत ज्यादा लाभदायक है। इससे हम किसानों की आय दोगुनी हो गई है और जब भी हमें खेती से संबंधित किसी चीज की जरूरत होती है, विभाग के लोग आकर हमारी मदद करते हैं। हम चाहते हैं कि अधिक से अधिक लोग स्ट्रॉबेरी की खेती करें। बागवानी विभाग खोड़ के एचडीओ अमित सराफ ने किसानों को सरकार द्वारा चलाई जा रही योजनाओं के बारे में जागरूक किया। उन्होंने कहा कि सरकार ने किसानों की मदद के लिए कई योजनाएं शुरू की हैं, जिनका लाभ उठाकर सीमावर्ती क्षेत्र के किसान भी अपनी आय बढ़ा सकते हैं।